

Rapport Amministrattiv

Jannar 2016 - Dicembru 2016

Kunsill Lokali Kalkara

L-istqarrija tal-missjoni ta' l-Kunsill Lokali Kalkara

Biex iħares l-interessi tar-Residenti kollha tal-Kunsill Lokali u fl-istess ħin jiżgura livell għoli ta' effiċjenza u serjeta' fir-responsabbiltajiet kollha li għandu l-Kunsill Lokali. L-għanijiet huma: Li jippromwovi, javvanza, jservi u jagħti appoġġ fl-aspetti kollha lir-resident.

Il-Kunsill Lokali huwa kompost minn dawn il-membri:

Sindku – Is-Sinjura Speranza Chircop

Vici Sindku – Is-Sur Christopher Bruno

Kunsilliera - Is-Sinjura Maria Sultana

Kunsillier – Is-Sur Paul Bongailas

Kunsillier – Is-Sur Vincent Bongailas

Segretarju Eżekuttiv – Is-Sinjorina Elaine Caruana

Is-Sindku huwa r-rappreżentant tal-Kunsill għall-finijiet kollha taħt l-att tal-Kunsilli Lokali u għandu jippresjedi l-laqqgħat kollha tal-Kunsill u jissorvelja l-funzjonijiet kollha tal-Kunsill. Is-Sindku jkun responsabbli sabiex jitwettqu l-għanijiet u d-disposizzjonijiet tal-istess Att u s-Sindki għandhom jikkoperaw bejniethom għall-ġid tal-lokalitajiet li huma jirrapreżentaw.

Ir-rappreżentanza legali u ġuridika tal-Kunsill tkun vestita fis-Sindku flimkien mas-Segretarju Eżekuttiv li jistgħu jharrku u jkunu mħarrka f'isem il-Kunsill.

Kull Kunsillier gie assenjat f'qasam speċifiku li huwa għandu jsegwi u jirraporta dwaru fil-Kunsill Lokali. Kull Kunsillier jista' wkoll jifforma kumitat jew sotto kumitat li huwa għandu jippresjedi sabiex jaħdem f'dak il-qasam.

Is-Sindku, is-Sinjura **Speranza Chircop** responsabbli mir-Relazzjonijiet Pubbliċi (pubblikazzjonijiet), Proġetti Infrastrutturali, Infrastruttura, (tiswija, tindif, bankini, żoni urbani, rurali u ġonna pubbliċi, bajjiet, dwal tat-toroq, trasport, Ġemellagġ, berġa (Kura primarja), Seminars u laqgħat, Kunċerti Mużikali, Implimentazzjoni tas-Sustainable Development Action Plan. Kuntatt ma' SmartCity u l-Pulizija.

Responsabbli mill-**Anzjani** billi torganizza attivitajiet soċjali għall-anzjani u l-familja u torganizza laqgħat ta' interess ġenerali għall-Anzjani. Torganizza l-attivitajiet soċjali għall-Anzjani fl-okkażjoni ta' Jum il-Kalkara u fil-Karnival.

Responsabbli mill-**Persuni b'Diżabilità**- tinzamm lista aġġornata ta' dawk il-persuni b'diżabilità fil-lokal. Jinzamm kuntatt mal-għaqdiet li jgħinu l-persuni bi bżonnijiet speċjali fosthom Dar il-Wens, sabiex it-talbiet tagħhom jaslu għand il-Kunsill. Responsabbli minn korsijiet tad-Drama u Korsijiet tal-Artiġġjanat għall-Adulti kif ukoll dawk tas-sezzjonijiet tal-Aerobika u Zumba.

Il-Viċi Sindku is-Sur **Christopher Bruno** huwa responsabbli ***miz-Żgħażaġh***. Jorganizza diskussjonijiet edukattivi u soċjali għaż-Żgħażaġh, jorganizza attivitajiet għaż-Żgħażaġh, jipparteċipa f'attivitajiet lokali, reġjonali u nazzjonali għaż-Żgħażaġh. Jieħu ħsieb jorganizza programmi ta' skambji taż-Żgħażaġh. Jieħu ħsieb l-***Għaqdiet tal-Baned***. Huwa jrid jorganizza ***Attivitajiet Kulturali*** bil-parteeċipazzjoni tar-residenti, jifforma kalendarju ta' attivitajiet kulturali għal matul is-sena u jippromwovi t-talent lokali.

Il-Kunsilliera s-Sinjura **Maria Sultana** hija responsabbli mill-***Edukazzjoni*** billi tirrapprezenta l-Kunsill Lokali bħala President tal-Kunsill Skolastiku u żżomm l-aħjar relazzjoni mal-Kap tal-iskola Primarja tal-Kalkara. Torganizza attivita' kongunta bis-sehem tat-tfal ta' l-iskola Primarja tal-Kalkara għal Jum il-Kalkara. Iżżomm kuntatt ma' kull skola fejn hemm tfal residenti fil-Kalkara. Torganizza attivita' fil-Karnival bis-sehem tat-tfal ta' l-iskola Primarja. Torganizza ħargiet edukattivi u kulturali għat-tfal ta' l-iskola Primarja. Tagħmel arrangamenti sabiex it-tfal tal-iskola Primarja jiltaqgħu fl-laqgħa ta' diskussjoni dwar il-ħidma tal-Kunsill mas-Sindku u l-Kunsill kollu. Torganizza flimkien mal-Kap tal-iskola daww il-laqgħat neċessarji u li huma ta' nteress għal daww it-tfal bil-bżonn t'għajnuna partikolari, minħabba problemi li jistgħu ifixxklulhom il-ħajja edukattiva tagħhom. Torganizza ***Korsijiet*** fit-tagħlim tal-lingwa Maltija, Ingliza, lingwi oħrajn u ***First Aid*** għall-kulhadd. Torganizza korsijiet tad-drama għat-tfal tal-livell ta' skejjel primarji. Torganizza l-***blood mobile unit*** matul is-sena.

Il-Kunsillier s-Sur **Paul Bongailas** huwa responsabbli mill-***Korsijiet ta' l-Informatika u Internet Centre*** bil-għan li ssir riċerka dwar studju jew materjal ta' interess. Huwa responsabbli wkoll mill-***Librerija Pubblika*** għalhekk irid jieħu ħsieb il-ħtiġijiet tal-librerija, jara li din tinfetaħ b'mod regolari u jieħu daww l-inizjattivi neċessarji sabiex iżjed tfal u żgħażaġ jagħmlu użu mill-Librerija Pubblika. Jieħu ħsieb ***Inventarju tal-Patrimonju fil-Kalkara*** kif ukoll ħarsien għall-***Wirt Storiku*** fil-lokal.

Il-Kunsillier is-Sur **Vincent Bongailas** huwa responsabbli mill-***Għaqdiet Sportivi***. Jitwaqqaf sotto kumitat li tiegħu il-Kunsillier ikun iċ-Chairperson u jkun iffurmat minn membru għal kull għaqda sportiva. Il-minuti tal-laqgħa jigu mgħoddija lis-Segretarju Eżekuttiv u jigu pprezentati fis-seduta tal-Kunsill għad-diskussjoni. Jorganizza attivitajiet sportivi bejn l-għaqdiet lokali u anke fuq livell nazzjonali. Jhejji pjan għall-attivitajiet sportiva f'gurnata iddedikata għal Jum il-Kalkara. Responsabbli ukoll tad-***Drittijiet tal-Annimali***.

Dahla

Permezz ta' dan ir-rapport amministrattiv il-Kunsill qiegħed jippreżenta rendikont tal-ħidma għas-sena 2016.

F'din is-sena, l-Kunsill kompla fuq dak li gie miksub mill-Kunsill fis-snin preċedenti, filwaqt li kompla jagħmel ħiltu biex filwaqt li jsebbaħ il-lokal, jaqdi lir-residenti bl-aħjar mod possibli.

Introduzzjoni mis-Sindku

Il-Hidma shiha tal-Kunsill, din is-sena kienet tkompli mas-snin li għaddew, dejjem jara kif se ttejjeb l-affarijiet u jkun ta' servizz u għajjnuna lil daww kollha li jkollhom bżonn, fejn huwa possibli li l-Kunsill baqa jibbaża l-ħidma tiegħu, fuq l-aktar affarijiet li jistgħu jolqtu u jkun ta' ħtieġa għal komunita speċjalment fl-edukazzjoni, saħħa, fil-qasam soċjali, kultura, tisbieħ tal-lokal u manutenzjoni ta' infrastruttura u l-indafa.

Kull haġa li hemm bżonn isir f'dawn is-setturi kollha li għadni kif semmejt biex jiġu organizzati jew isir xogħol li hemm bżonn. Il-Kunsill dejjem ħadem biex iservi lir-residenti għal ambjent u dehra aħjar. Barra dawn ix-xogħlijiet kollha li huwa obligat li nwettqu, il-Kunsill qed jaħdem fuq proġetti ferm akbar, billi qwd iħejji diskussjonijiet formali ma Entitajiet Governattivi, li mingħajr l-għajjnuna tagħhom żgur li proġetti daqshekk kbar ma jistgħux isiru. Dawn jinkludu: ir-Riġenarazzjoni tax-Xatt kollu, kif ukoll taċ-Ċentru Ċiviku, fil-lokal għal benefiċċju tar-residenti Kalkarizi. Pero' tant dawn il-proġetti jinvolvew spejjeż kbar li jekk ma jkunx hemm fondi mill-Unjoni Ewropeja u għajjnuna mill-Gvern Ċentrali. Il-Kunsill qatt mhu se jkun f'pożizzjoni li jesegwixxi dawn il-proġetti kbar ta' neċessita għalina ir-residenti.

Ndafa fil-Lokal

Il-Kunsill ħadem ħafna f'kull qasam, b'mod speċjali fiż-żamma ta' ndafa fil-lokal. Matul is-sena 2016 il-Kunsill qed ikompli jinvesti fis-servizz tal-knis li qiegħed jiswa lill-Kunsill ammont sostanzjali ta' fondi.

Kemm il-Kunsill kif ukoll ir-resident jinsab kuntent bl-istess servizz u dan jirriżulta minn tnaqqis ta' lmenti fost ir-residenti. Huma ftit li xejn fejn ir-residenti iċemplu l-Uffiċċju tal-Kunsill biex jilmentaw fuq dan is-servizz.

L-istess jista jingħad għas-servizz tal-ġbir ta' Skart. Il-Kunsill ħass il-ħtieġa li jżomm dan is-servizz mit-Tnejn sas-Sibt sabiex ir-resident ikun aktar moqdi. L-istess jista jingħad għall-ġbir ta' skart goff, li l-Kunsill qiegħed jagħti dan is-servizz lir-residenti darbtejn fil-ġimgħa. Il-Kunsill se jibqa joffri dan is-servizz b'xejn lir-residenti kollha u jifhem li biex il-lokal jibqa nadif u ordnat dawn l-ispejjez huma neċessarji.

Ta' min jinnota ukoll li speċjalment fix-xhur tas-sajf, il-Kunsill jgħamel użu minn 'Beach Cleaner' li jnaddaf il-bajja tant sabiha ta' Rnella, minn varjeta ta' materjal.

Il-'Beach Cleaner' inaddaf il-bajja kuljum kmieni filgħodu għall ġid kemm tar-residenti kif ukoll tan-nies li jiffrekwentaw din il-bajja.

Infrastruttura

Il-Kunsill jaħdem b'mod kontinwu fil-qasam tal-infrastruttura, jagħmel użu mill-ħaddiema tar-‘Resource Support and Services Limited’ kif ukoll minn ħaddiema tal-Gvern assenjati mal-Kunsill tal-Kalkara.

Ix-xogħol ta’ dawn il-ħaddiema hu wieħed impenjattiv immens u jagħmlu dawk in-neċessitajiet li jinqalgħu kuljum bħala xogħol ta’ ħadid, bollards, irrangar ta’ sinjali tat-traffiku, culverts, eċċ.

Haddiema oħra li jieħdu ħsieb jirrangaw ċnut u ‘Central Strips’, xogħol ta’ ġebel u żebgħa.

Il-ħaddiema kollha huma ‘nvoluti u responsabli fejn jidħol indafa u manutenzjoni ta’ Pjazezz, tisqija ta’ xitel u dak kollu li jkun hemm bżonn ta’ kuljum

Dan ix-xogħol kollu jsir għall-ġid u s-sodisfazzjon tar-resident kif ukoll għall-dawk in-nies ta’ barra l-lokal li jiffrekwentaw dan il-lokal b'mod speċjali fix-xhur tas-Sajf.

Twahħlu ukoll fanali ġodda fit-toroq biex isebebħu aktar l-ambjent tal-madwar, bħal per eżempju fi Triq il-Missjoni Taljana biex b'hekk ikun hemm ambjent aktar sabiħ u sikur f'inħawi differenti

Il-Ministeru tat-Transport u Infrastruttura l-Onor Joe Mizzi qiegħed jgħin ħafna lill-Kunsill Lokali b'ħidma professjonali immens fejn jidħlu passagġi, sinjali tat-traffiku, ‘Central Strips’ u ħafna oħrajn. Ukoll l-istess Ministru qiegħed jippjana aktar xogħol ġewwa il-lokalita tagħna.

Minn hawn hekk nirringrazzjaw lill-Ministru Joe Mizzi tas-sapport kontinwu li qiegħed itina.

Ta' minn ifakkar illi il-laqgħa ta' kull xahar tal-Kunsill qed tiġi trasmessa 'live' fejn wieħed jista jidhol 'online' u jsegwi id-diskussjonijiet 'live' ta' xi jkun qiegħed għaddej

Attivitajiet / Korsijiet Oħra

Jagħmel żjarat lill-anzjani tagħna li huma rikoverati, ġewwa djar tal-Anzjani u Sptarijiet

Jorganizza korsijiet bħal Kompjuters, Aerobika, 'Health and Herbalism', Laqgħat ta' informazzjoni,

Żjarat Kulturali f'pajjiżna

Attivitajiet Sportivi

Attivita tal-Halloween

Attivita' imtella f'isem Puttinu Cares

Tberik ta' l-Annimali

Ġew organizzati serata għall-Anzjani u l-Familja fiż-żmien il-Milied.

Saru Kunċerti ta' Jum il-Kalkara mill-Kunsill bil-kolaborazzjoni tal-Każini tal-Baned,

Kunċert Klassiku ieħor jittella' għaž-żmien tal-Milied bil-koperazzjoni tal-Kapillan ġewwa l-Knisja bis-sehem tal-Kor tal-Parroċċa.

Librerija Pubblika

Il-Kunsill Lokali qiegħed jinvesti ħafna fil-Librerija Pubblika. Din tinfetaħ kuljum mit-Tnejn sal-Ġimgħa, filgħodu mill-10:00am sa 12:00pm u filgħaxija mil-5:00pm sa 7:00pm. Is-Sibt tinfetaħ ukoll mill-10:00am sa 12:00pm. Filgħaxija l-Librerija tinfetaħ minn Librar li huwa registrat mal-Librerija tal-Furjana u filgħodu tinfetaħ minn persuna li hija mal-kumpanija tal-IPSL u hija sekondata mal-Kunsill. Ir-resident jagħmel użu ħafna minn din il-librerija. Filfatt fis-sena 2015 ħrigna madwar 3,601 ktieb. Fis-sena 2016 fl-ewwel sitt xhur tas-sena jigifieri minn Jannar sa Ġunju ħrigna madwar 1,703 ktieb. Il-Librerija tagħna hija waħda mill-libreriji li fiha ssib kważi l-kotba kollha godda. Kull sena jingħataw lilna madwar €1,200 biex bihom nixtru l-kotba godda għal-librerija. Matul il-ġranet tas-sajf ikollna ukoll studenti fejn jigu u jagħmlu esperjenza magħna.

Fil-librerija aħna norganizzaw ukoll Taħdidiet Edukattivi kull sena fix-xhur ta' April u Mejju u fix-xhur ta' Ottubru u Novembru. L-attendenza dejjem tkun waħda tajba. In-nies għoġbuhom ħafna dawn it-taħdidiet u jitolbuhom huma stess li jerrgħu jsiru. Kif qalu huma b'dawn it-taħdidiet dejjem jitgħallmu xi ħaġa ġdida. Norganizzaw ukoll 'Story Telling' għat-tfal iż-żgħar. Matul il-ġranet tal-Ġimgħa Mqaddsa norganizzaw ukoll tlett ijiem ta' diskussjoni soċjali u spiritwali minn persuna reliġjuza. Għal din id-diskussjoni nagħmlu użu ukoll mill-kotba reliġjuzi li għandna fil-librerija. Fix-xahar ta' Diċembru jkollna 'Jum il-Libreriji'. Għal din l-okkażjoni aħna norganizzaw ġurnata mimlija attivitajiet, kemm għat-tfal kif ukoll għar-residenti

L-investment f'din il-librerija isir ukoll fil-propjeta' tagħha. Il-kera tal-librerija hija waħda privata u l-Kunsill jagħti ammont sostanzjali mill-Budget tal-amministrazzjoni.

Berġa tal-Gvern u s-servizz tat-tabib bla ħlas mill-Kunsill.

Bħala servizz tal-Kura Primarja aħna għandna dik li nsejħula l-Berġa tal-Gvern. Il-ħinijiet ta' dan is-servizz huwa it-Tlieta mill-10:30am sa 12:45pm u il-Hamis mill-10:00am sal-11:15am. Fis-sena 2015 għamlu użu mill-Berġa madwar 1,515 persuna u fl-ewwel sitt xhur ta' din is-sena 755 persuna. Ma dan is-servizz il-Kunsill joffri ukoll servizzi oħra b'xejn għar-residenti u li huma mħallsin mill-Kunsill. Kull nhar ta' Erbgħa jkollna servizz ta' 'Nurse' mid-9:00am sa 10:00am fejn din tagħmel l-'HGT' lir-residenti. Tiċċekkjalom ukoll il-pressjoni, kif ukoll tqassmilom kif għandom jieħdu l-medicina ta' kuljum. Tagħmel ukoll xi 'dressing' lil persuni li jkollom bżonn (flok imorru ċ-Ċentru tas-saħħa ta' Bormla). Tagħti ukoll injezzjonijiet bl-ordni tat-tabib. Qedgħin nippjanaw biex fil-futur qarib l-istess 'Nurse' tibda żżur lil-anzjani tagħna li ma jistgħux joħorġu, fid-djar tagħhom.

Għandna ukoll is-servizz tal-Podologista mogħti lilna mill-Kura Primarja. Is-servizz tal-Podologista jingħata darba fix-xahar mit-8:30am sal-12:00pm, imma peress li d-domanda kienet kbira ħafna mir-residenti kien hemm qbil li s-servizz jingħata darbtejn f'xahar f'ċerti ċirkostanzi. Is-servizz tal-Podologista intlaqa' tajjeb ħafna mir-residenti u qed ikollna aktar nies li qed jagħmlu użu minn dan is-servizz. B'hekk lir-residenti tagħna, speċjalment lill-anzjani tagħna. Għal dan is-servizz, imma aħna bħala Kunsill, qed nipprovdulhom miċ-Ċentru Komunitarju tagħna tal-Kalkara. Filfatt fis-sena 2015 il-Podologista rat madwar 605 persuna u fl-ewwel sitt xhur tas-sena rat madwar 317.

Servizz ieħor ġdid li bdejna huwa rigward lis-Skema tal-Vowċer ta' min ibgħati mill-kundizzjoni tas-'Coeliac' (Gluten free). Il-Vowċers kollha jingħataw miċ-Ċentru Komunitarju tagħna.

Fix-xahar ta' Ottubru miċ-Ċentru Komunitarju tagħna madwar 300 persuna jingħataw l-injezzjoni ta' l-influenza.

Għandna l-unur ngħidu li aħna bħala Kunsill Lokali b'dawn is-servizzi kollha, kif ukoll l-użu tal-Librerija naraw madwar 5,000 ruħ fis-sena. Qed nippjanaw aktar servizzi għas-snin li ġejjin, biex ir-residenti tagħna jkun mgħoqdiya aktar mill-komunita'.

Proġetti Prospettivi mill-Kunsill Lokali Kalkara

Is-Sindku flimkien mal-Kunsilliera qablu mat-thejjija tar-Rapport għall-iżvilupp sostenibbli tal-lokalita' tal-Kalkara. Huma ser ikunu qegħdin jaħdmu sabiex iwettqu dak propost f'dan ir-rapport.

Il-Kunsill ser ikompli jaħdem għat-tisbieh u għaż-żieda fil-postijiet għar-rikreazzjoni tat-tfal kif ukoll għall-adulti matul iż-żmien li ġej. Dan bil-koperazzjoni shiha tal-Ministeru tat-Trasport u Infrastruttura permezz ta' proġetti bħall-Latrina Pubblika fil-Bajja ta Rinella u tisbieh tal-istess bajja

Għas-sena 2017 il-Kunsill ser ikun qiegħed jaħdem għal aktar tisbieh fit-toroq bħal tranġar tal- funtana fix-Xatt tal-Kalkara wara li jingib permess formali mil Gvern Ċentrali (għaddejjin id-diskussjonijiet), kif ukoll ser ikun qed jiżdiedu l-arbli tad- dawl fl-inħawi li hawn imdallma fil-lokal sfortunatament.

Grazzi kbira tmur għal Ministru Joe Mizzi fejn tagħna l-għajnuna u bena maħżen lill- Kunsill Lokali Kalkara biex b'hekk il-ħaddiema ikunu jistgħu jaħdmu aħjar. B'dan il-maħżen ukoll ser tkun qiegħda titnaqqas l-għodda minn ġewwa l-Ufficini tal-Kunsill biex b'hekk inkunu nistgħu ninvestu għal tisbieh ta' l-istess Ufficju.

Is-sena 2017 ser tkun waħda mimlija bi proġetti amalgamata flimkien ikkoordinati mill-Kunsill flimkien mal-Ministeru ta' l-Infrastruttura kif ukoll mar-Reġjun.

Proġetti imsemmija jinkludu tisbih ta' Ġnien is-Salvatur, ix-Xewkija il-bandli, tibdil tal-funtana, zona pedonali kif ukoll il-'promenade' li jikonessa dawn is-siti flimkien.

Dan il-proġett ser ikun qiegħed isir biex b'hekk il-lokalita' tal-Kalkara flimkien ma proġetti oħra kapitali bħal Bighi kif ukoll 'Smart City' tkun waħda ta' importanza ġewwa Malta mhux bħas snin ta' qabel.

Ukoll bi pjaċir ninfurmawkhom waqt diskussjoni informali ma' Dr. Jeffrey Pullicino Orlando Chairman ta' MCST urejna ix-xewqa illi mal-proġett kapitali li sar rigward it-tranġar ta' Bigħi hemmx possibiltà illi titwaħħal 'ATM' għal benefiċċju tar-residenti tal-lokal.

L-'ATM' giet ikkonfermata minn naħa taċ-chairman illi fi żmien li ġej ser ikunu qegħdin iġibu fondi għal din l-inizjattiva tal-Kunsill biex b'hekk għal ewwel darba ukoll ikollna servizz ta' 'ATM' ġewwa il-lokal tagħna.

Min hawnhekk nixtiequ niringrazzjaw lil Dr. Jeffrey Pullicino Orlando ta' l-għajnuna kbira li qiegħed jgħati lill-komunita' tal-Kalkara.

Grazzi mill-qalb.